

ХАЛЫҚ ШАЙЫРЛАРЫНЫҢ ТӘРИЙПЛИК ШЫҒАРМАЛАРЫНДА АШЫҚЛЫҚ ТЕМАСЫНЫҢ ЖЫРЛАНЫҒЫ

Б.А.Давлетов – филология ылымдерінің кандидаты, доцент

Әжанияз атындағы Нөкис мәмлкетлик педагогикалық институты

Таянч сұзлар: халқ шoirлари, шеърят, әллар, қасидалар, гүзаллик, бадийлик, вариант, ўхшатиш, портрет, лирик қахрамон.

Ключевые слова: народные поэты, поэзия, женщины, ода, прекрасная, художественность, вариант, сравнение, портрет, лирический герой.

Key words: folk poets, poetry, women, oda, beauty, artistry, variant, comparison, portrait, lyrical hero.

Тәрийплик шығармалар халық шайырларының дәретиўшилигинде белгилі орынды ийелейди. Профессор Ә.Пахратдинов: «Тәрийплик шығарма деген бул бир адамның руўхый дүньясын тәрийплейтуғын шығарма. Буның хасыллығы да сонда» деген анықламаны береді [1:125].

XIX әсирдің ақыры XX әсирдің басында жасап, дәретиўшилик еткен қарақалпақ шайырларының поэзиялық шығармаларының тематикасында тәрийплик шығармалардың көплегі дәрелиўи, бул дәўир әдебияты ушын айрықша қубылыс болды. Усы дәўир ўәкиллеринен Аннакул, Қулмурат, Бекжан, Қоразбек, Қазы Мәўлик, Жаңабай, Омар хәм т.б. көркем сөз ийелериниң дәретпелериндеги тәрийплик шығармалардың тематикалық жақтан түрлениўи хәр қыйлы екенлиги көзге тасланады. Мәселен, Аннакул, Бекжан шайырлардың поэзиясында көбирек туўылған жер тәрийпи, Ұатанға деген сүйиўшилик сезимлери жырланса, Қоразбек, Қазы Мәўлик, Омар шайырлардың шығармаларында қызлар тәрийпи, ҳаял-қызлардың сулыўлығы, әдеп-иқрамлылығы, адамгершилик пазыйлетлери сыпатланады. Бул жағынан Омар менен Қазы Мәўликтің поэзиясында ҳаял-қызлардың гөззаллығы, жүрис-турысы, сыртқы хәм ишки сулыўлығы синтезленип сүүретлениўи байқалады.

Деген менен хәр бир шайырдың жеке дәретиўшилигин үйренгенимизде, хәр қайсысының өзине тән индивидуал өзгешелик сыпатларға ийе екенлигиниң де гүўасы боламыз. Мәселен, Қулмурат шайыр өз шығармаларында туўылған жер, ата Ұатанымызды жырлаўи менен бир қатарда қарақалпақ халқының миллий колоритин ашып беретугын, дәстүр, үрп-әдетлерди де сәўлелендирген бир қатар шығармаларын атап өтиў орынлы. Мысалы, «Шәхәрбай», «Жүз басы», «Бегдің көк аты» атамасындағы қосықларында тойлардағы шабандозлардың бәйгиге ат қосыўи, байрақта атының озып келиўин, атлардың бәйги жарысындағы ҳалатларын, көркем сөз бенен образлы түрде жанландырып, сүүретлеп береді. Ал, Омар хәм Қазы Мәўлик шайырлардың қосықларында қарақалпақ қызларының миллий портрети сөз бенен сызылған деп тәрийплесек арзыйды.

Омар шайырдың «Перийзат», «Қызлар», «Сәлийма», «Гүлбазар», «Гүлайым», «Бирге жүрсем қызлар билен» сықлы бир қатар шығармаларында қызлардың сыртқы пишими менен ишки гөззаллығы, ийбелилиги, улыўма инсаныйлық пазыйлетлери менен бирге лирикалық қахарманның ғайбана ашықлығы сүүретленген. Мәселен, «Перийзат» қосығында Айымгүл деген мийман қызға шайырдың ашықлығы, пинхамы сезим-туйғылары тәрийпленген. Сүйген жүрек қыздың ай жамалын, сулыўлығын, кәдди-кәўметин көркем сөзлер арқалы сыпатлап берген. Мысалы:

Жамалың айландым, сулыў перийзат,

Дүньяда мен болар саған қарыйдар,

Кеўлин болса қозғарман ықтыят,

Кәдди жамалыңа ықтыяр қылсақ. [2:129]

Қосықта хәр көргенде ақыл-хуўшын алған сулыў ярдың жамалына ашық болған қарыйдар жигиттің қыз жолында қурбанлық болыўға да таяр екенлиги, бир

аўыз сөзине мийри қанып, дийдарына интизарлықтан өлер халға келгенлиги образлы түрде сәўлеленген. Мысалы:

Қуп тыңлап, кулақ сал айтылған сөзге,

Жүзге-жүз түскенде, көзимиз көзге,

Бул күнлери көздің жасы теңіздей,

Ашықпан бул күнде жолыңа сениң. [2:130]

«Қызлар» қосығында қыздың туўылғанынан бастап, он жети жасқа шекемги кәмалға келиў дәўириниң өзгешеликлерин сөз етиў менен бирге, он жети жастағы қыздың суўдай мәўиж урып, қулпырып, зулпын таллап, зулымын өрип, жүзлери барқ урып, гүл-гүл жайнап, қызғыш дөнип, жүз мың қубылған гөззалдың сыртқы сулыўлығы менен минез-құлқының да зыяда екенлигин көркем сөзлер менен тәрийплейди. Лирикалық қахарман бундай сулыўдың, хәттеки, жанында жеңгеси сыяқлы зулпын өрип, бир жолдас болыўды әрман етиўи, соның менен бирге, хәр бир инсан қатар-қурбы, теңлеслери хәм дос-яранлары менен жүриў кереклиги де атап өтиледі. Сондай-ақ, усы гөззалды көргенде ғошшақ жигитлердің көзиниң отын алып, естен тандырғанлығы, көрискенде бир аўыз сөзине интизар еткен биймағрур қызларға өмири зая жулдыз киби дүньяның жигитлериниң жалынып, жаны пидә болып жүргенлиги тәрийплениди. Мысалы:

Сөйлесем тарқайды кеўлимнің шери,

Бул дүньяда қыздур қызықтың бәри,

Хүр қызындай сулыў, келбетли пери,

Хәр ким сүйгени ойласақ қызлар [4:68].

Мысалда дүньяның қызығы қызлар менен мазмуны екенлиги, хәр сүйген жүрекке өзиниң ярының теңсиз, пери яңлы сулыў көринетуғынлығы, ашығын көрген ярдың қайғы-хәсиретин умытып, дәртине күш-қуўат инам ететуғынлығы тәсирли етип сүүретленген.

«Сәлийма» қосығында Сәлийма деген қыздың сыртқы сулыўлығы менен ишки, жан дүньясының гөззаллығы, сақыйлығы, улыўма жақсы әдетлери макталған. Мысалы:

Сәлийма сақыйсаң өзин,

Айдан зыят болды жүзин,

Жанымды алар еки көзин,

Қурбаның болай, Сәлийма [2:131].

Омар шайырдың «Гүлбазар», «Гүлайым» атлы еки қосығының да халық арасында еки варианты бар. «Гүлбазар» қосығының еки вариантында да Гүлбазардың сулыў келбети, дүньяға даңқы таралған гөззал көрки жырланған. Соның менен бирге, Гүлбазардың жипектей жағымлы минези, шийрин сөзлилиги, ақыллылығы да хәм де шайырдың өзиниң де ашықлығы, тәрийпи жәхәнге дәстан болған қызға «Саған ашықлар көп меннен хәм басқа», - деп, басқалардан қызғаныўи сыяқлы сезимлер-туйғылары сәўлеленген. Мысалы:

Адамға унайды сениң минезиң,

Айтпасам болмайды суңқар Гүлбазар...

Сениң даңқың бираз жерге жетипти,

Тәрийплериң хәр тәрәптен өтипти... [2:132]

Усындай еки вариантлы қосықларынан бири болған «Гүлайым» қосығының бир вариантында Гүлайымның көркем, сулыў хүсни, жамалы көркем сөз бенен тәрийпленген. Ал, екінши вариантында, ай жүзли Гүлайымға Айтанның Айтымбет атлы баласының қарыйдар болып, айттырғаны сөз етилип, лирикалық

қаҳарманның өзи де сол қызға ашық екенлигин айтып, қыздың Айтымбетке турмысқа шығып кетпеслигин мәсләхәт етеди:

Қолымнан кетерсең, сүйиклим гөззал,
Мен сорлыман хал сорасыў биймәлел,
Айтымбетке кеткеннен өлгениң абзал,
Жанымның жананы, жаным Гүлайым [2:135].

Қазы Мәүлик шайыр да XIX әсирдің ақыры XX әсирдің басындағы қарақалпақ әдебиятында лирик шайыр сыпатында танылған. Оның «Ядыма тусты», «Перийзат», «Ақылым хайрандур», «Қушайды», «Хеш сөзим йокдур», «Қызлар қосығы», «Мегзеттим» т.б. қосықтарын тәрийплик шығармалар қатарына киритиўге болады. Усылардың ишинде, «Перийзат» атлы қосығы Омар шайырдың «Перийзат» қосығы менен мазмуны жағынан үнлес келеди. Қосықта он сегиз жасар Шымбай гөззалының бәршеден ағла, сулыў көрки тәрийпленип, күлимлеп сөз айтып, қасын қаққанда ақыл-хуўшын алып, бийхуш етиўи, бир аўыз сөзине қайтарған жуўабынан миннетдар болыўы сүүретленген. Мысалы:

Қайсы күни көрдим айдек йўзлериң,
Шул күни тотыа қылдым излериң,
Қылық етип қашың билен көзлериң,
Ханжар билән бағрым тилдің, перийзат [2:185].

Қосықта шайыр тәрәпинен қыздың сулыўлығы менен бирге, адамды хайран қалдырарлық әдеп-икрамлылығы, кеўлиңдегини айтпай түсине алатуғын

Әдебиятлар

1. Пахратдинов Ә. XIX әсир әсир ақыры XX әсир басындағы қарақалпақ әдебияты тарийхы. –Нөкис: «Билим», 1996.
2. Пахратдинов Ә., Өтемуратова Х. XIX әсир әсир ақыры XX әсир басындағы қарақалпақ әдебияты тарийхы (Хрестоматия). –Нөкис: «Билим», 1995.
3. Пирназаров А. Омар шайырдың өмири хәм творчествосы. –Нөкис: «Қарақалпақстан», 1978.
4. Омар шайыр. Айырша. –Нөкис: «Қарақалпақстан», 1979.
5. Халық шайырлары. Қосықлар. (Баспаға таярлаған: Ә.Пахратдинов). –Нөкис: «Қарақалпақстан», 1997.

РЕЗЮМЕ. Мақолада халқ шоирлари ижодидаги қасидалар талкин қилинган. Хусусан, шоирлар Умар ва Қози Мавликларнинг қасидаларида тараннум этилган ишқ мавзуси мисоллар орқали ўрганилган. Шеърларда қизларнинг ташки ва ички гўзаллиги, гўзал хулқ-атвори, одоб-ахлоки, ақл-заковати, хушмуомалалиги, ахлокий фазилатлари очиб берилган, унга ошиқ бўлган лирик қаҳрамон туйғулари тимсоли талкин қилинган.

РЕЗЮМЕ. В статье интерпретируются оды народных поэтов. В частности, на примерах исследуется тема любви, воспетая в одах поэтов Умара и Казии Мавлика. В стихах раскрываются внешняя и внутренняя красота девушек, хорошие манеры, ум, вежливость, нравственные качества, символически осмысливаются чувства влюбленного в нее лирического героя.

SUMMARY. The article interprets the odes of folk poets. In particular, the theme of love, glorified in the odes of the poets Umar and Kazi Maulik, is explored through examples. The songs reveal the girl's external and internal beauty, good manners, manners, intelligence, politeness, moral qualities, and symbolically comprehend the feelings of the lyrical hero who is in love with her.

ҚАРАҚАЛПАҚ ӘДЕБИЯТЫНДА КӨРКЕМ-ХҲЖЖЕТЛИ ОЧЕРКТИҢ ӨЗГЕШЕЛИКЛЕРИ

Т.Қ.Жәрімбетова – таяныш докторант

Өзбекстан Республикасы илимлер академиясы Қарақалпақстан бөлими
Қарақалпақ гуманитар илимлер илим-изертлеу институты

Таянч сўзлар: очерк, бадий-хужжатли очерк, реал қаҳрамон, портрет, образ.

Ключевые слова: очерк, художественно-документальный очерк, реальный персонаж, портрет, образ.

Key words: essay, artistic-documentary essay, real character, portrait, image.

Қарақалпақ прозасында мемуарлардың, көркем-хужжетли дөретпелердің дәслеппи көринислери очерклерде сәўлеленди. «Қарақалпақ прозасының тууылыўында очерк хәм гүрриң дәслеппи баскыш болды» [1]. Очерклер анық фактлерге тийкарланып, өмирде бар болған инсанларға арналып жазылады. XX әсирдің 30-жыллары қарақалпақ әдебиятында дөрелген дәслеппи очерклердің идеялық-тематикалық бағдары жаңа жәмийетлик өзгерислерди сөз етиў, тарийхый бурылысларға авторлардың өз көзқарасын билдириўи, өткен заман менен өзлери жасап турған дәўирди салыстырып қараушылық хәм тарийхқа қызығыушылық бағдарында болды.

Очерк – турмыста жасаған хәм ҳәзирде жасап атырған қаҳарманлар өмиринен алып жазылған хужжетли гүрриңнің бир түри, деп атасақ та болады. Гүрриң турмыста болыўы мүмкин болған ҳәдийселерди жыйнақлап жазса, очеркте жазыўшы сол қаҳарманды өз көзи менен көрип, оның ис-хәрекети

пазыйлетли гөззалды, несип қылса бир күни яр ететуғынлығын аңсаў сезимлери сөз етилген.

«Мегзеттим» қосығында да гөззалдың қадди бойларын Зулейха менен Шахсәнемге уқсатып, бойына питкен сулыўлығын көркем тенеўлер арқалы эмоциональ тәризде, тәсирли етип сүүретлеген. Мысалы:

Тырнадек йўришли, тоты турышлы,
Қаршыға куш яңлы, бойны бурышлы,
Бүлбилдек хош хаўаз билән күлиши,
Лағлы-ләбин зарафшана мегзеттим [5:56]

Мысалдағы қосық қатарларында фольклорлық дәстүрий сүүретлеўлер арқалы қыздың гөззал келбетин сөз бенен сызып көрсеткен. Сондай-ақ, ғұмша яңлы, ашылған гүз жүзли дилбардың жылға менен сөйлегендеги дилўарлығы мисли бүлбил екенлиги тәрийпленген.

Жуўмақлап айтқанда, халық шайырларының поэзиялық шығармаларының тематикасы оғада бай. Әсиресе, тәрийплик шығармаларының идеялық - мазмунын ашып бериўдеги қолланған көркем сүүретлеўлер, қосықлардың тематикасының еле де рәңбәрең түрлениўине белгили дәрежеде тәсир жасайды. Халық шайырлары дөреткен хәр бир шығарма, соның ишинде, тәрийплик шығармалар, оларда жырланған идеялар поэзия ықласбентлерине өзгеше тәсир жасап, айрықша эстетикалық заўық бағышлайды.